

ऑनलाइन तबादला नीति के खिलाफ प्रदर्शन



करनाल (ममो): हरियाणा सरकार की ऑनलाइन ट्रांसफर पॉलिसी का जमकर विरोध हो रहा है। बिजली कर्मचारियों ने एचएसईबी वर्कर यूनियन के बैनर तले दूसरे दिन भी राजीव गांधी विद्युत सदन में गेट मीटिंग की। सरकार से मांग की गई कि इस पॉलिसी को तुरंत वापस लिया जाए। अगर सरकार ने यह मांग स्वीकार नहीं की तो बिजली कर्मचारी बड़ा आंदोलन करने से भी गुरेज नहीं करेंगे। गेट मीटिंग को सरकल सचिव करनाल उमेद सिंह मलिक, सिटी यूनिट प्रधान राजकुमार चौधरी, सिटी यूनिट सचिव ओमपाल नरवाल ने संबोधित किया।

इस अवसर पर उपेंद्र यादव, सुरेंद्र, रामपाल, गुरनाम, संजय, साहब सिंह, सोमपाल, दीवान चंद, राजकुमार कोहली, अशोक मुंजाल, महाबीर सिंह, पंकज चुध आदि मौजूद थे।

पुलिस की निगरानी में लगेंगी कोरोना वैक्सीन

करनाल (ममो): हरियाणा में वैक्सीन के इस्तेमाल की तैयारियां प्रारंभ हो गई हैं। मंगलवार को मुख्य सचिव हरियाणा विजय वर्धन की अध्यक्षता में चंडीगढ़ से वीडियो कॉन्फ्रेंसिंग के जरिए इसके संचालन और कार्य करने को लेकर सभी जिलों के अधिकारियों के साथ वार्ता की गई। स्वास्थ्य विभाग के अतिरिक्त मुख्य सचिव राजीव अरोड़ा तथा नैशनल हैल्थ मिशन के एमडी हरदीप सिंह भी मौजूद रहे।

एसीएस राजीव अरोड़ा ने बताया कि वैक्सीन कब आएगी, अभी इसकी कोई निश्चित तारीख प्राप्त नहीं हुई है, लेकिन उम्मीद है कि ये जल्द आएंगी। जिन लोगों को प्रारंभिक चरण में वैक्सीन लगाई जानी है, उनकी सूची तैयार कर ली गई है, जो बोर्टर लिस्ट की तरह है। प्रत्येक ऐसे व्यक्ति जिसको प्रतिरक्षित किया जाना है, उसका नाम, चाता चेक करने के बाद ही वैक्सीन दी जाएगी। इस कार्य में पुलिस विभाग का सहयोग लिया जाएगा, जो लिस्ट में चेकिंग के साथ-साथ वैक्सीन की सुरक्षा भी करेंगे। लिस्ट में जिस व्यक्ति का नाम नहीं होगा उसे वैक्सीन नहीं दी जाएगी। उन्होंने बताया कि एक सत्र में 100 से 200 लोगों को प्रतिरक्षित किया जा सकता है।

एसीएस राजीव अरोड़ा ने मुख्य सचिव को ड्रीफ करते बताया कि प्रतिरक्षण से पहले 7 जनवरी को ड्राई रन है। यह एक तरह से वैक्सीनेशन से पूर्व की रिहर्सल होगी। इसके लिए जिलों में अलग-अलग सेंटर बनाए गए हैं। ड्राई रन में भाग लेने वाली टीम और वैक्सीनेशन करने वाली टीम, दोनों को ट्रेनिंग करवा ली गई है। इसी प्रकार कोल्ड चेन हैंडलर्स की ट्रेनिंग भी मुकम्मल हो चुकी है।

6 स्वास्थ्य केन्द्रों पर ड्राई रन

करनाल (ममो): कोरोना पर काबू पाने के लिए आने वाली वैक्सीन को लेकर तैयारी की गई। करनाल जिले में वैक्सीन को लेकर ड्राई रन किया गया। उपायुक्त निःशांत कुमार यादव ने बताया कि कोरोना वैक्सीन को लोगों को लगाने से पहले जिले के 6 स्वास्थ्य केन्द्रों पर सफल ड्राई रन किया गया, जहां भी कुछ कमी मिली संबंधित डॉक्टरों को शीघ्र पूरा करने के निर्देश दिए। जिले में प्रत्येक सेंटर पर 25 स्वास्थ्यकर्मियों को ड्राई रन से जोड़ा गया।

सरकार की कर्मचारी विरोधी नीतियों के खिलाफ प्रदर्शन



इन्द्री (ममो): हरियाणा पॉवर कार्पोरेशन वर्कर यूनियन द्वारा गेट मीटिंग की। मीटिंग की अध्यक्षता सब यूनिट इन्द्री के प्रधान शंटी काम्बोज ने की। मीटिंग में मुख्य वक्ता सर्वकर्मचारी संघ जिला प्रधान मलकीत सिंह और यूनिट नं. 1 व ब्लॉक प्रधान नरेश मैहला मौजूद रहे।

मीटिंग को सम्बोधित करते हुए शंटी काम्बोज, राजीव राठी, मलकीत सिंह व नरेश मैहला ने संयुक्त रूप से संबोधित करते हुए कहा कि निगम मेनेजमेंट व राज्य सरकार ऑनलाइन ट्रांसफर पॉलिसी को लागू करने से पहले यूनियन की स्टेट कमेटी के नेताओं से बात करे, नहीं तो यूनियन को कोई बड़ा आंदोलन करने पर मजबूर होना पड़ेगा। सब यूनिट में गेट मीटिंग कर विरोध प्रदर्शन करते हुए नरेशबाजी की गई और तीनों कृषि बिलों का विरोध करते हुए उन पर चर्चा की। यूनियन ने किसानों को हर संभव मदद का आश्वासन दिया।

किसानों और खद्दर का रविवार को सीधा टकराव कैमला गांव में मुख्यमंत्री का होगा पुरज़ोर विरोध



करनाल (ममो): मुख्यमंत्री मनोहर लाल खद्दर और किसानों के बीच सीधे टकराव के आसार फिर से बन गए हैं। इससे पहले अंबाला में किसान सीएम को काले झंडे दिखा चुके हैं और उनकी कार पर ढंडे भी बरसा चुके हैं।

किसान संघर्ष समिति के नेता एवं भाकियू के करनाल जोन के प्रभारी रामपाल चहल ने बताया कि विधायक हविन्द्र कल्याण ने मुख्यमंत्री मनोहर लाल खद्दर को 10 जनवरी को कैमला गांव में बुलाकर किसानों का अपमान करने का प्रयास किया है, जिसे

किसान सहन नहीं करेंगे। उन्होंने कहा कि सरकार किसानों की मांग पूरी करने के बजाय ओछे हथकंडों पर उतर चुकी है, जिसका उचित विरोध किया जायेगा।

किसानों नेताओं ने कहा मुख्यमंत्री मनोहर लाल का गांव कैमला में पुरज़ोर विरोध किया जाएगा। मुख्यमंत्री मनोहर लाल का कोई भी सार्वजनिक कार्यक्रम जिले के किसान जिले में नहीं होने देंगे।

स्मरण रहे कि कृषि कानूनों के खिलाफ चल रहे किसानों का आंदोलन करीब 45 दिनों से जारी है। दिल्ली की अलग-अलग

सीमाओं पर किसान धरना देकर डटे हुए है। पिछले कई दिनों से बसताड़ा टोल प्लाजा पर भी किसानों ने धरना प्रदर्शन जारी रखकर टोल की करवाया हुआ है।

टोल प्लाजा के पास आज गांव सौकड़ा के किसान स. पूर्ण सिंह सौकड़ा, गुरनाम सिंह सौकड़ा, कुलविन्द्र सिंह सौकड़ा और अग्रेज सिंह सौकड़ा सहित सुरेन्द्र बड़ौदा भी बसताड़ा टोल पर भूख हड्डताल पर बैठे। इन किसानों ने कहा कि जब तक सरकार कृषि कानूनों को वापिस नहीं लेती तब तक यह धरना प्रदर्शन जारी रहेगा।

खद्दर 10 जनवरी को किसानों से मिलेंगे

करनाल (ममो): किसानों के लगातार विरोध के बावजूद मुख्यमंत्री मनोहर लाल खद्दर किसानों से मिलने की कोशिश कर रहे हैं। अब 10 जनवरी को ऐसा ही आयोजन होने जा रहा है। हाल ही में अंबाला में किसानों का गुस्सा झेल चुके खद्दर अब एक और दांव खेलने को तैयार हैं।

सांसद संजय भाटिया ने बताया कि 10 जनवरी को घरेंदा विधानसभा क्षेत्र के गांव कैमला में किसान महापंचायत कार्यक्रम का आयोजन किया जाएगा। इस कार्यक्रम में मुख्यमंत्री मनोहर लाल बतौर मुख्य अतिथि शामिल होंगे तथा किसानों से सीधा संवाद करेंगे। सांसद भाटिया ने मंगलवार देर शाम ज्वैल्स होटल में किसान महापंचायत के सफल आयोजन को लेकर एक बैठक की और पार्टी पदाधिकारियों तथा विधायकों के साथ विचार-विमर्श किया। बैठक में घरेंदा के विधायक हरविन्द्र कल्याण, जिलाध्यक्ष योगेन्द्र राणा, मेरार रेन बाला गुरा, मुख्यमंत्री के प्रतिनिधि संजय बठला, पिछड़ा वर्ग हरियाणा की चेयरपर्सन निर्मला बैरागी, स्वच्छ भारत मिशन हरियाणा के उपाध्यक्ष सुभाष चंद्र, केश कला एवं कौशल विकास बोर्ड के उपाध्यक्ष यशपाल ठाकुर, जिला महामंत्री राजबीर शर्मा, इन्द्री के विधायक के प्रतिनिधि नवीन कुमार, पूर्व विधायक रमेश कश्यप, स. बख्तारी सिंह विक, भगवानदास कबीरपंथ, पूर्व जिलाध्यक्ष अंतर सिंह संधू, रामकुमार आर्य, अशोक सुखीजा, जगमोहन आनंद आदि उपस्थित थे।

खद्दर अपराधियों के चंगुल से करनाल को मुक्त कराएं



करनाल (ममो): कांग्रेस के जिला संयोजक स. तरलोचन सिंह ने कहा है कि मुख्यमंत्री के गृह क्षेत्र में अपराधिक वारदातें लगातार बढ़ती जा रही हैं। पुलिस प्रशासन इन वारदातों पर नियंत्रण पाने में विफल रहा है। मुख्यमंत्री को हस्तक्षेप कर शहर को अपराधियों के चंगुल से मुक्त कराने की मांग की गई है।

उन्होंने कहा कि करनाल ही नहीं पूरे प्रदेश में कानून व्यवस्था चिंताजनक है। वह बुधवार को पत्रकारों से बात कर रहे थे। उन्होंने बताया कि गत दिवस एक राइस मिलस के घर के बाहर जिस तरह से बदमाशों ने सरेआम गोलियां चलाई, उससे लगता है कि अपराधियों के हासले कितना बुलंद हैं। करनाल में लूट, रहजनी, चोरीया, हत्या सहित बड़ी वारदातें लगातार बढ़ रही हैं। उससे लोग यहां पर अपने आपको असुरक्षित महसूस कर रहे हैं। करनाल को सबसे सुरक्षित जिला माना जाता था। लेकिन पुलिस की लापरवाही के कारण अब यह शांतिप्रिय शहर आपराधिक वारदात से दहल रहा है।

उन्होंने मुख्यमंत्री मनोहर लाल से इस क्षेत्र में प्रदेश की कानून व्यवस्था पर श्वेतपत्र जारी करने की मांग की है।

किसानों को गुलाम बनाने पर आमदा है मोदी सरकार: काम्बोज

इन्द्री (ममो): किसान नेता डॉ शुभकरण काम्बोज ने कहा कि भाजपा सरकार देश के अन्नदाता का मजाक करने का दुसाहस न करें। यदि किसान अपनी पर आ गया तो भाजपा नेताओं से कोई बात करना भी पसंद नहीं करेगा।